

خطاب: مولانا عبدالقیوم حقانی*

گوشہ فاروقی صاحب:

الحجاج شفیق الدین فاروقیؒ کا سانحہ ارتھ

جامعہ دارالعلوم حقانیہ کے تنظیم مہنامہ الحق کے رفیق شیخ الحدیث حضرت مولانا سمیح الحق کے داماد مولانا حامد الحق حقانی اور مولانا راشد الحق سمیح حقانی کے بھنوئی الحاج شفیق الدین فاروقی طویل علاالت کے بعد ۲۶ رمضان المبارک ۱۴۳۵ھ..... اپنے خالق حقیق سے جا ملے۔ انا اللہ و انا الیه راجعون۔ مدفین کے موقع پر شیخ الحدیث مولانا سمیح الحق کے حکم پر جامعہ دارالعلوم حقانیہ کے مقبرہ حقانیہ میں حاضرین سے مولانا عبدالقیوم حقانی کا خطاب: جو ادارتی کالم میں بطور تعزیتی شذرہ کے شریک اشاعت ہے۔

(مرتب: حبیب اللہ حقانی)

خطبہ مسنونہ کے بعد:

بزرگانِ محترم اور سامعین کرم! سیدی و سندی و استاذی المکرم شیخ الحدیث حضرت مولانا سمیح الحق
صاحب مدظلہم کا حکم ہے کہ اس موقع پر میں دینی حوالے سے کچھ معمروضات عرض کروں۔

الحجاج شفیق الدین فاروقی بارگاہ رب میں ہیں۔ ماہ مبارک کی ستائیں سویں (۲۷) شب ہے۔ لیلة
القدر کی مبارک رات ہے۔ جتازہ میں علماء مشائخ، محدثین، مدرسین، طبلاء، حفاظ، قراء، صالحین اور عامۃ
اسلمین نے شرکت فرمائی۔ جوان کی بخشش، مغفرت اور بارگاہ رب میں وسیلہ نجات کا موثر ذریعہ ہے۔
علاوه ازیں خود مرحوم کے لئے شیخ الحدیث مولانا عبدالحق، شیخ الحدیث حضرت مولانا سمیح الحق، شیخ الحدیث مولانا
انوار الحق مہنامہ الحق اور جامعہ دارالعلوم حقانیہ سے نسبت، تعلق خاطر، خدمت اور وابستگی ایک عظیم وسیلہ
مغفرت ہے۔ شفیق مرحوم نے جوانی میں بارگاہ رب میں اخلاص و للہیت کے ساتھ خود کو علماء کی خدمت کے
لئے پیش کر دیا، اور وقف ہو گئے۔

جو ان کے جذبات، امکنیں، ولو لے، پھر سرکاری ملازمت، پھر پوروسائل، علاوه ازیں اپنے خاندان اور

* مکرم جامعہ ابو ہریرہ، خالق آپا دنو شہرہ

برادری کی دینیوی عظیتیں، شان و شوکت اور جاه و جلال، دنیا داری اور دولت کی چمک دک جیسے پرکشش رونقیں چھوڑ کر مرحوم نے خود کو علماء کی خدمت کے لئے وقف کر دیا۔ بلکہ علم اور علماء کے بحیر غدماں میں ڈوب گئے۔

شاورانِ محبت تو سینکڑوں ہیں مگر
جو ڈوب جائے وہ پکا ہے آشنائی کا

انہیں جوانی میں شیخ الحدیث مولانا عبدالحقؒ کی خدمت اور رفاقت کے موقع میسر ہوئے۔ ان کی دعائیں ملیں۔ ان کی توجہات کے منکور نظر ٹھہرے۔ اور یہ ان کی خدمات، خلوص، محبت اور ایثار و قربانی کا شمرہ تھا کہ وہ حقانی خامدان کے فرد فرید بن گئے۔ شیخ الحدیث مولانا سمیع الحق کی دامادی کا شرف بھی حاصل ہوا۔ شفیق بھائی کا تعلق و محبت صرف خدمات، محض رشتہ داری اور خامدانی وضع داریاں بمحاب نہیں تھک محدود نہ تھا بلکہ آزمائش، امتحانات، اہللاء آت اور ہمہ جھیلی صبر آزماصعب ترین مراحل سے انہیں گذار کر تکوینی طور پر کندن پنداشیا گیا۔

انہیں ماہنامہ الحق کی خدمت کا موقع ملا، انہیں سیاست میں شیخ الحدیث مولانا عبدالحقؒ اور مولانا سمیع الحق کے ساتھ ایک مخلص کارکن اور وفا دار و جان ثار سپاہی کا کروار ملا۔ انہیں سفر و حضر اور ملک و پیرون ملک کے طویل ترین اسفار میں شیخ الحدیث مولانا سمیع الحق کے ساتھ خوب رفاقت و خدمت کے موقع ملے۔ انہیں جامعہ دارالعلوم حقانیہ کے تعمیری اور انتظامی امور میں بھرپور مخلصانہ کام کے وسیع میدان طے اور میں سمجھتا ہوں کہ جامعہ دارالعلوم حقانیہ کے بانی ارکان کی طرح شفیق مرحوم بھی گویا ”بندیا کے پتھر“ ہیں جو بظاہر کے نظر نہیں آتا مگر ساری عمارت کا دار و مدار اسی پر ہوتا ہے۔ جس کی قدر معمار جانتا ہے یا اللہ ہی جانتا ہے کہ اس عمارت میں ”بندیا کے پتھر“ کی کیا حیثیت ہے۔

علماء، صلحاء، اہل اللہ کی صحبت، خدمت، ان کے مجالس اور دعاوں کے اثرات اور شمرات ہوتے ہیں جو ان کے ہم نشینوں پر مرتب ہوتے ہیں۔ آج جو شفیق بھائی کو اتنا بڑا جنازہ ملا، علماء صلحاء، شیوخ اور اساتذہ علم طلبہ اور صالحین کا جنازہ میں اڑو دحام تھا اور سامنے دارالحفظ اور مشرقي جانب دارالحدیث اور مغربی جانب ترکستان کے طلبہ کی تلاوت، مطالعہ حدیث اور تدریس علم کی فضا میں، اور حقانی قبرستان کی ہوا میں اور جنت کا محل ملا۔ یہ سب حقانی اولیاء کی برکتیں ہیں۔

شیفی بھائی کو اللہ پاک نے بہت سی خوبیوں سے نوازا تھا۔ اخلاق، تواضع، نماز کی پابندی، جماعت کا اہتمام، فقراء اور مسالکین کی خدمت اور سرپرستی کے ساتھ ان کا سب سے بڑا وصف فروتنی عاجزی ایکساری اور فنا بیت تھا۔ موصوف نے خود کو مٹا دیا تھا۔ اس کی مثال عرض کئے دیتا ہوں:

”احقر جامعہ دارالعلوم حنفیہ میں شیفی صاحب کے دفتر کے متصل اپنے دفتر میں مصروف کا رہتا۔ میرا دفتر ہی میرا دارالتصنیف تھا جو موترا لمصنفین کا ایک حصہ ہے۔ احقر دفتر سے لکلا اور کونے میں واقع پاتھ روم چلا گیا، دیکھا تو کمود بند تھا، سارا کمود گندگی سے بھرا ہوا تھا۔ احقر فوراً باہر آگیا اور ظاہر ہے کہ چہرے پر ناگواری کے آثار بھی آئے ہوں گے۔ سامنے سے شیفی بھائی آرہے تھے۔ انہوں نے میرے تیور پڑھ لئے۔ میں تو اپنے دفتر چلا گیا اور وہ سیدھے با تھر روم گئے۔ دیکھا تو گندگی سے بھرا ہوا تھا۔ تیزی سے واپس لوٹے اور چند لمحے بعد کمود کھولنے والا پہپ ساتھ لائے۔ انہوں نے بڑا خوب صورت سوت پہننا ہوا تھا اور اپنی وضع قطع کا لحاظ کئے بغیر با تھر روم میں چلے گئے اور دروازہ بند کر دیا۔ آٹھ دس منٹ بعد باہر نکلنے تو ان کا لباس آلو دھ تھا۔ پہپ سے چھٹیں اڑی ہوں گی۔ ان کا پورا جسم گندگی سے شرابور تھا مگر باس ہمہ ان کے چہرے پر پریشانی بلکہ ناگواری تک کے آثار نہ تھے۔ مجھے بڑی خنده جینی سے مسکراتے ہوئے فرمایا: ”حنفی صاحب! آپ تشریف لے جائیں صفائی ہو گئی ہے۔“

میں نے چند لمحے قبل یہی واقعہ استاذ مکرم شیخ الحدیث مولانا سمیح الحق مدظلہم کو سنایا تو حضرت نے ارشاد فرمایا: ”شیفی بھائی نے حضرت مدینی کی سنت زندہ کر دی، اور ان کی یاد تازہ کر دی۔“ بہر حال تواضع، فنا بیت ان کی افتاؤ طبع تھی۔

احقر نے اپنی ڈائری میں یہ جسم دید واقعہ محفوظ کر لیا تھا اور اس کے ساتھ ایک بزرگ کا یہ ارشاد بھی نقل کر دیا تھا کہ بظاہر بڑے بڑے پارساً بڑے دیندار بڑے اصحاب جب و دستار مگر باطن میں دنیا کے پچاری و پرستار جب مرتے ہیں تو ان کا بڑا جتنازہ ہوتا ہے، اور لوگ ان کی مدح و توصیف اور ان کے کمالات کے گن گاتے ہیں مگر جب انہیں قبر میں رکھا جاتا ہے تو ان کی شکل کتے اور تغیریں بدلت جاتی ہے کہ وہ ”الدینا جیفہ و طالبہا کلاب“ (دنیا ایک مردار جیوان ہے اور اس کے طلب کرنے والے کتے ہیں) کے مصدق ہوتے ہیں۔ اور بعض اوقات ایک عام سچا اور سچا مسلمان مرتا ہے نہ تو اس کے علم و تقویٰ کے چھپے ہوتے ہیں اور نہ بھی اس کو جب و دستار کی زیبائش حاصل ہوتی ہے اور نہ جتنازہ میں اژدها مام ہوتا ہے مگر جب اس کو قبر میں رکھا

جاتا ہے تو قبراس کے لئے جنت کا باغچہ بن جاتا ہے۔

شیفی بھائی اگرچہ نہ تو محدث تھے، نہ شیخ الشیر، نہ مشتی تھے اور نہ قاضی، نہ امام تھے اور نہ خطیب، نہ مصنف تھے اور نہ مبلغ، نہ کوئی رسمی عالم بلکہ انگریزی پڑھے ہوئے، مگر بابیں ہمہ ان کی زندگی کا ہر لمحہ، انگ انگ اور کروٹ کروٹ ایک عظیم ادارہ اور علماء حق کی خدمت کے لئے وقف تھی۔ یقیناً ان کی مرقد مبارک ان کے لئے جنت کا باغچہ بن گئی ہو گی۔

ہاں مجھے مرحوم کے ساتھ پندرہ سو لے سال تک مل کر کام کرنے کے موقع ملے۔ میں نے انہیں بہت قریب سے دیکھا۔ لاج، طمع، حرص دنیا کی محبت اور دنیوی رونق چک کا انہیں کوئی حرص نہیں تھا۔ اور اس کے حصول کے لئے انہوں نے کبھی بھی کوئی ایسا اقدام نہیں اٹھایا جس سے ان کی زر پسندی ظاہر ہوتی ہو۔

وہ چاہتے تو محلات کھڑے کر سکتے تھے، چاہتے تو پلازے بنانے کے، چاہتے تو بڑی جائیداد بنا سکتے تھے۔ وہ شیخ الحدیث مولانا عبدالحق کے ساتھ رہے جب حضرت ایم این اے تھے۔ کوئی پچھیں (۲۵) تین (۳۰) سال تک شیخ الحدیث مولانا سمیع الحق کے پاریمانی مسامی کے زمانے میں ان کے دست و بازو بن کر کام کرتے رہے۔ دونوں حضرات کی تمام چابیاں ان کے ہاتھ میں تھیں۔ وہ ان کے نام کو استعمال کر کے بھی بہت کام کر سکتے تھے اور بہت کچھ بنانے کے تھے۔

مگر جس طرح دونوں شیوخ اپنے پاریمانی دور سے فارغ ہوئے اور فقر و فاقہ مستی پر انہیں ناز تھا، اسی طرح شیفی بھائی کا دامن بھی صاف رہا۔ اور کسی بھی کاروبار، مالی ایجاد، سرمایہ کے بغیر مقروض جہاں فانی سے رخصت ہوئے اور محدود تجوہ پر اپنی اولاد اور خاندان کی خدمت کرتے رہے، اور اپنے ہاتھوں کی کمائی سے گزاروں کرتے رہے۔

گذشتہ سال ایک مرتبہ استاذ مکرم شیخ الحدیث مولانا سمیع الحق مدخلہ کے دولت کدہ پر ان کی ملاقات کے لئے حاضر ہوا تو اچاک شیفی بھائی سے ملاقات ہو گئی۔ مجھے ہاتھ سے کپڑا اور فرمایا میرے ساتھ چلو۔ وہ مجھے جدید دارالحدیث لے گئے۔ دارالحدیث کی مرمت، رنگ و روغن اور غالباً کارپٹ ڈالنے کا کام کر رہے تھے۔ مجھے مکمل بریفنگ دی اور اپنے تمام کاموں سے آگاہ فرمایا۔

اس کے بعد مجھے اس کمرے میں لے گئے جہاں شیخ الحدیث مولانا عبدالحق کے ان کے حیات میں

استعمال ہونے والے ان کے تبرکات پڑے تھے۔ شفیق بھائی نے انہیں بڑی حفاظت سے سجا پناہ کھا تھا۔ مجھے خیر و برکت کے لئے اسی چار پائی پر بخدا دیا جو حضرت شیخ کے استعمال میں تھی۔ بتانا یہ ہے کہ حضرت شیخ کی وفات کے بعد بھی ان کے زیر استعمال یادگار چیزوں کو پڑے سلیقے سے رکھنے سجانے اور تمک حاصل کرنے کی مسائی سے اندازہ لگایا جاسکتا تھا کہ اہل اللہ سے انہیں کس قدر تعلق خاطر اور والہانہ محبت تھی۔

الغرض اپنے کتب خانہ کے کام کے ساتھ ساتھ وہ وقت نکال کر جامعہ حقانیہ کے انتظامی امور میں خدمات بھی بلا معاوضہ انجام دیتے تھے اور اس پر وہ خوش رہتے تھے۔

جامعہ دارالعلوم حقانیہ کو جو دیوبند ٹانی کا مقام ملا، لا ریب یہ شیخ الحدیث مولانا عبدالحقؒ کی کرامت، ان کے لائق و فائق فرزندان مولانا سمیح الحق اور مولانا انوار الحق کی حسن تدبیر اور حکیمانہ طرز عمل ہے۔ جس نے حقانیہ کی عظمت کو چار چاند لگائی ہے۔ اور میں سمجھتا ہوں اس میں مولانا سمیح الحق کی فراست بھی ایک موثر عصر کے طور پر شریک عمل ہے کہ انہوں نے اپنے عظیم کام، عظیم مش، جامعہ کی خدمت کے لئے شفیق مرحوم جیسے مغلص خدام اور وقاردار کارکنوں سے اپنی ثیم کے لئے انتخاب کیا ہے۔ جوروشن دماغ، عالی فکر دیانت دار، اور باکردار ہیں اس لئے کیمیا اثر ہیں۔ شفیق مرحوم جیسے بادبیر ساتھی مٹی کا ڈھیلا ہاتھ میں لیں تو اسے سونے کی ڈلی بنا دیتے ہیں۔ اور اگر ثیم کے ساتھی کوڑھ مغز سطحی اور پست ہوں، دیانت و ثمن اور نمائش پسند ہوں تو پھر قدرت کا اٹل اصول ہے کہ خدا ایسے لوگوں کے فیضوں، فکر و عمل اور کردار سے برکت اٹھایتا ہے۔ ان کے دن راتوں کی طرح میا لے اور ان کے دل جرموں کی طرح کا لے بنا دیتا ہے۔ ان کے دماغ بخراں کی آنکھیں بے نور اور ان کے کان سماعت سے محروم کر دیتا ہے۔

اللہ تعالیٰ جب کسی کو قدرت کے انتقام کا نشانہ بناتے ہیں تو یہ نہیں کہ دن کی روشنی میں کسی کے سر پر ڈٹا مار دیتے ہیں۔ وہ کرتے یہ ہیں کہ سب کچھ ہوتے ہوئے بھی ان کی عقل کی "مت" مار دیتے ہیں۔

شفیق بھائی کو اللہ تعالیٰ نے عظیم کام کے لئے چنا تھا۔ وہ عظیم کام کر گئے۔ وہ ایک عظیم ادارے کے کارکنوں میں "بنیاد کے پتھر" کی حیثیت رکھتے تھے۔ جب تک ادارہ قائم ہے اور اللہ کی وسیع دھرتی پر ادارے کے فضلاء کام کر رہے ہیں تب تک بانیوں جامعہ کی طرح شفیق مرحوم اور ان جیسے مغلص خدام کے لئے صدقہ جاریہ بھی قائم ہے۔ اور یہ نسل ابعاد نسل قائم رہے گا ان شاء اللہ۔

